

# సూరతు 'కాఫీ హౌటలు'

[టూల్స్టాయి కథకు అనువాదము]

సూరతుపట్టణంలో వుండేది ఒక కాఫీహౌటలు. దేశదేశాలనుంచి అనేకమందివచ్చి, భోజనాని కక్కడ చేలేవారు. ఆ పెద్ద సమాహారంలో అనేకవిషయాలను గూర్చి వింతవింత ప్రసంగాలు జరుగుతూ వుండేవి. దేశవార్తలు చెప్పకునేవాళ్ళు కొందరు; ఉపన్యాసాలిచ్చేవాళ్ళు కొందరు; వాటిని వినుకొని సమర్థించే వాళ్ళు కొందరు; కాదని ఖండించేవాళ్ళు మరికొందరు — ఇట్లా ఆందరూకలిసి కూర్చున్నంతసేపూ, అనుదినం, యేదో ఒక వాద ప్రతివాదం జరుగుతూవుండేది.

ఒకరోజున పౌరసీక తత్వవేత్త ఒక డక్కడికి రావటం తటస్థించింది. అతడొక విద్వాంసుడు భగవంతుని స్వరూపం, స్వభావం యెట్టివో యితిభనద్వారా స్థిరపరచవలెననే ప్రయత్నంలో జీవితమంతా గడిపినవాడు. ఈ మహద్విషయాన్ని గూర్చి వ్రాయబడ్డ గ్రంథాలెన్నో చదివినాడు. అందునుగూర్చి కొన్ని పుస్తకాలు స్వయంగాకూడ వ్రాశాడు. భగవంతుని గూర్చే నిరంతరం తీవ్రచర్చ చేస్తుండేవాడు. అతడు చదివిన గ్రంథాలెన్నో లెక్కలేవు. ఇక నీవిషయాన్ని గూర్చి తాను వ్రాసినదిచూస్తే అంతులేని వ్రాత వ్రాశాడు. ఇట్లా చదివించదివి, వ్రాసివ్రాసి, చివరకు మతి చెడగొట్టుకున్నాడు. మొదలూ తుడి కనిపించని పెద్ద గండరగోళంతో నిండిపోయింది మనస్సుతా. చివరకు భగవంతు డొకడున్నాడనే విశ్వాసంకూడ నశించిపోయింది. ఈసమాచారంవిని ఆశీశపు రాజు యితనిని దేశంనుంచి వెళ్ళగొట్టినాడు.

ఈ సృష్టికంతకూ ఆదికారం మేదో తెలుసుకుందామని జీవితకాలమంతా ఆలోచించి, తర్కవితిర్కాలు చేసి బహుకష్టపడ్డాడు పాపవ్యాశాస్త్రజ్ఞుడు. చివరకు మతికూడ చెడగొట్టుకొని తెంపులేని మనోకలవరంలో బడ్డాడు. తన కీడివరకుండిన విచక్షణాజ్ఞానం పూర్తిగా తన్ను విడిచిపోయిందని తెలుసుకోవలసిన దానికి బదులుగా, ఈమహావిశ్వాన్ని శాసించే ఉత్కృష్టవస్తువు,

తన కతీతమైనది, మరేదీలేదని చెప్పే అహంకారంలో బడ్డాడు.

ఈ శాస్త్రజ్ఞునివద్ద ఆఫీకానుంచి తెచ్చిన బానిస ఒక డుండేవాడు. తాను పోయిన చోటికల్లా యీ బానిసను కూడ తనవెంటతీసుకొని పోతుండేవాడు యజమాని. ఆరోజున కాఫీహౌటలుకు యిద్దరూ కలిసే వచ్చారు. శాస్త్రజ్ఞుడు కాఫీశాలలో ప్రవేశించాడు. బానిసమాత్రం బయటనున్న రాతిబండమీద, యెండలో, కూర్చున్నాడు. తత్వవేత్త లోపల కుర్చీపీటమీద కూర్చుని, ఒకగిన్నెడు నల్లమందు ద్రావకం తెప్పించుకొని తాగినాడు. నల్లమందు తాగుడు అతనికి చిరకాలాభ్యాసం. తాగే తాగులంతోనే మైకం తలకెక్కింది. మనిషిలో ఒకవిధమైన ఉద్రేకం, చురుకుదనం పుట్టింది. ఆమైన వాగ్ధోరజీకూడ యెక్కువయింది. బయట తలుపుపక్కను కూర్చున్న సేవకుని పలకరించి యిట్లన్నాడు :

‘ఏమిరా, బానిసకొడకా! దేవుడున్నాడంటావా, లేడంటావా? ఏమిటి నీయభిప్రాయం?’

‘ఆహా, ఉన్నాడండీ—చేవుడు! ఉన్నాడు, నిస్సందేహంగా.’ అని జవాబుచెపుతూ బానిస తన పటకొకొండ చేయిపెట్టి చిన్న కొయ్యబొమ్మ నొక దానిని బయటికి తీశాడు.

‘అయ్యా, యిదిగో! ఇదేనాకు దేవుడు—నేను పుట్టిననాటినుండి నన్ను కాపాడి కనిపెట్టినదైవం. మా దేశంలో ప్రతివాడూ ఒకొక్కొక చెట్టుకు పూజ చేస్తాడు. ఈ దేవుడూ ఆచెట్టుకొయ్యతోనే చేయబడ్డాడు.’

ఈ సంభాషణవిని అక్కడ చేరినవాళ్ళందరూ అశ్చర్యపడ్డారు. శాస్త్రజ్ఞుడు తన బానిసనడిగినప్రశ్నే వాళ్ళ కాళ్ళర్యంకలిగించింది. బానిసచెప్పిన జవాబు మరింత విచిత్రంగా కనబడ్డది.

ఆ సమావేశంలో ఒకానొక బ్రాహ్మణుడున్నాడు. బానిసచెప్పిన జవాబు వినిగా కోపవచ్చి దాయనకు,

తటాలునలేచి నిలబడి బానిసను సంబోధిస్తూ యిట్లన్నాడు: 'ఓరి దౌర్భాగ్యుడా! ఇట్లాచూడు. దేవుణ్ణి యెవరైనా పటకాకింద తెట్టుకొని పోగలరటరా? ఏమిటింత మూర్ఖత! దేవుడొక్కడు. అతడే పరబ్రహ్మ. యాతత్త్వసంచానికి సృష్టికర్త అతడే. అతడే ఆదికర్త, సర్వకర్తమూడ. ఆ యనను పూజించబానికే మహాగంగ వొడ్డున గొప్పగొప్ప దేవాలయా లెన్నో పతిష్ఠించబడ్డవి. ఆ మహాదేవుని నిజమైనభక్తులు బ్రాహ్మణులు. వారే అతని నా దేవాలయాలలో ఆరాధిస్తారు. భగవంతుని గురించి నిజంగా వాళ్ళకే తెలుసును; మరెవ్వరికీ తెలియదు. వేలకువేలు సంవత్సరాలు గడిచిపోయినాయి, ఎన్నో నిష్టవాలవచ్చి ఎన్నోసంఘాలు తారుమారైనాయి, కాని మా బ్రాహ్మణ పురోహితులుమాత్రం యెన్ని అవాంతరాలనైనా యెదుర్కొనినలిచి, తమ ప్రతిభనూ, అధికారాన్ని నిలుపుకోగలిగినారు చూచావా? అంత ప్రజ్ఞ వాళ్ళకెందుకున్నవో తెలుసునా! ఆ బ్రహ్మయే వాళ్ళను అడినుంచీ కాపాడుతున్నాడు కనుక.'

బ్రాహ్మణు డేవిధంగా బానిసయొక్క మతాన్ని ఖండిస్తూ, తాను చెప్పిన మాటలనువిని అక్కడనున్న వాళ్ళందరూ తన బ్రాహ్మణసిద్ధాంతాన్ని ఆమోదించారనే నిండుచైత్ర్యంతో కూర్చున్నాడు. కాని బ్రాహ్మణుడు కూర్చున్నతక్షణం 'యూడీ'వర్తకుడొకడు లేచి బ్రాహ్మణుని ఖండించటం మొదలుపెట్టినాడు.

'కాదు, కాదు, నిజమైన భగవంతుని ఆలయం అసలు హిందూదేశంలోనే లేదు. భగవంతుడు బ్రాహ్మణులనుకాదు కాపాడేది. నిజమైనదేవుడు బ్రాహ్మణుల దేవుడు కాదు. ఆ బ్రహ్మను, విజాను, కేకబుల దేవుడే దేవుడు. జాతులలోకల్లా 'ఇజరాాయిల' జాతే భగవంతునిదృష్టిలో యెన్నికగన్న జాతి. ఆ వొక్కజాతినే అత డతిజాగ్రతతో, అభిమానంతో కనిపెడుతూ వుంటాడు. మరెజాతినీ రక్షించడు. సృష్ట్యాదినుంచీ మా ఒక్కజాతే దేవునికి ప్రీతుతిమమైనది. ఇప్పుడు మాజాతి ప్రపంచమీద చెల్లాచెదరై వున్నదంటే, దాని యర్థమేమో తెలుసునా? భగవానుడు మమ్ము పరిక్షించేయడానికే యిట్లాచేశాడు. తనవాళ్ళందరినీ ఏవో ఒకనాడు తిరిగి తనవద్దను చేరదీసుకుంటాడు. మమ్ములనంద

రినీ తిరిగి శివసలేములోచేర్చి యేకజాతిగా, సమిష్టి కుటుంబంగా చేస్తానని వాగ్దానంచేసేవున్నాడు. శివసలేము దేవాలయాన్ని పూర్వకాలపు ప్రపంచానికంతకూ శిరోభూమణుని చెప్పవచ్చు. పూర్వం దానికుండే నిరుపమానమైన ప్రతిభ తిరిగి చేకూరబోతున్నది. అప్పుడు మా 'యిజాయిలు' జాతి మిగతజాతులన్నిటివీధనూ అస్వక్షుతమీంచి పృథ్వి నేలుకుండి—ఇదినిశ్చయం!'

అని చెపుతూ యూదుడు బాటబాట కన్నీరు కార్చినాడు. అంతటితో తన ఆవేశాన్ని అపుకోలేక యింకాయేదో చెప్పబోయినాడు. కాని యీలోగా ఇటలీ దేశపు క్రైస్తవమత ప్రచారకుడొకడు అతనిమాట కడ్డక వచ్చి తానిట్లా చెప్పటం ప్రారంభంచేశాడు:

'నీవుచెప్పేదంతా ఆసత్యం. నీవు దేవునికి ద్రోహి బుద్ధిని ఆగోపిస్తున్నావు. ఇతరజాతులన్నిటికంటె అధికంగా ఒక్కనీజాతినే అతడెట్లా ప్రేమిస్తాడు? ఏమయ్యా—నీ సాహసం! పూర్వమెప్పుడో ఒకప్పుడు మీ 'యిజరీయాల' మీద ప్రత్యేక అభిమానముంచినా ఉంది వుండవచ్చు—ఉంచినాడే అనుకో, కాని మీ జాతి యంతా యిప్పటికీ పవోమ్మిడివందల సంవత్సరాల క్రిందట దేవుని ఆగ్రహానికి గురయినారు. ఆయన ఆగ్రహమే మీ జాతిసంతనూ ధ్వంసంచేసి, అక్కడకొందరినీ యిక్కడకొందరినీ విసరివేసింది. అందుచేతనే మీ మతం యితరుల నాకర్షించి చాలమందిని మీలో కలుపుకోలేకపోతున్నది. మీ మతమిప్పుడు యొక్కడనో, అక్కడక్కడ, నామమాత్రంగా పశివున్నదేగాని, ప్రపంచంనుంచి పూర్తిగా నిర్మూలమైపోయిందనే చెప్పవచ్చు. ఈశ్వరు డెయొక్కజాతియొడలనూ పక్షు సాతిం చూపడు. కాని ముక్తిని ఆశించే సమస్తమానవ కోటిని విశ్వజనమైన 'రోమన్ కేథలిక్' చర్చి'లోనికే ఆయన ఆహ్వానిస్తున్నాడు. ఈ రోమను చర్చియొక్క విశాల ఆవరణనుదాటి బయట మరెక్కడనూ మనుష్యుడు ముక్తిని పొందజాలడు.'

ఒకమూలనుండి 'ప్రాటెస్టెంటు' (సంస్కరణ) క్రైస్తవమత ప్రచారకుడొకడు ఈ యుపన్యాసం విని బహు కంటగించుకుంటూ వెలవెలబోయి చూడటం ప్రారంభించాడు. ఇటలీ క్రైస్తవుడు తాను చెప్పడం

ముగింది సరిగా కూర్చోకమునుపే ప్రాటెప్పెంటు మత ప్రచారకుడు చట్టాలనులేవి అతనిని తీవ్రంగా ఖండిం చటం మొదలుపెట్టినాడు:

‘మీమతంలో జీవులను ముక్తివున్నదని నిశ్చయంగా నీవెట్లా చెప్పగలవు? ఇది చాలబాగున్నదే— ఏమీ నీ సాహసం! పవిత్రమైన ‘బైబిల్’ ధర్మశాస్త్ర ప్రకారం భగవంతుని నేవించేవార్యకే ముక్తికలుగుతుంది. కృత్రిమ రహితమైన ఆత్మద్వారానే భగవదారాధన చేయవలె నని జీససు శాసించే వున్నాడు. ఆదొక్కటే మార్గం, మరొక మార్గం లేనేలేదు!’

ఇదివిని తురుష్కుడొకడు తేచాడు. నూరతు దిగు మతిపన్నుల ఆఫీసులో ఉద్యోగిగిడుడాయన. అంత వరకూ పొగ గొట్టం నోటిలోపెట్టుకొని స్త్రీమితంగా కూర్చున్న వాడెట్లా క్రైస్తవులద్వర యుపన్యాసాలూ విని సహించలేకపోయినాడు. వాళ్ళకంటేనూ, వాళ్ళ మతంకంటేనూ తనకూ తన మతానికి చాల అధికవ్యత వున్నదని గుజువుచేసి వాళ్ళను తిరిగి నోరెత్తమండ చేయ గలననే గర్వంతో లేచి యిట్లన్నాడు:

‘మీ రోమనుచరిప్పినిగూర్చి మీకున్న అభిమాన మంతా వట్టి దురభిమానమనీ, డంబాచారమనీ నేను చెప్పగలను. ఇప్పుడా?—పన్నెండువందల సంవత్సరాలయింది, దాని పూరూ పేరూ అంతరించిపోయి, దానిని బయటకు సాగనంపేకాదూ, మహమ్మదువారి ఉత్తమ సాంప్రదాయం విఖ్యాతికొందింది! ఐ రోమా ఖండం లాను, ఆసియాలో యెంతో నాగరికతా, విజ్ఞానమూ సంపాదించిన వైనాదీకంలో కూడ మహమ్మదీయ మత మెట్లావ్యాపించి పోతున్నదో మనం చూడటంలేదా? భగవంతుడు యూదులను వదలిపెట్టివేశాడని మీయం తట మీరే అంటున్నారకదా! దానికి తార్కాణంగా ప్రపంచంలో యొక్కడబడితే అక్కడనే యూదులు వందింపబడుతున్నారీప్పుడు. వాళ్ళమత మెక్కడా వ్యాపించడమేలేదు. కాని మహమ్మదీయమత మెట్లా వున్నదో చూడండి! ఆమతంలోవున్న సత్యాన్ని, దాని ఆమాఖ్యాత్యాన్ని మీరొప్పుకొని తీరవలె. ఎందుకొప్పుకోరు? ఈమత మెంతెంత దూరానికి యిప్పటి కింకా వ్యాపిస్తూ ఖ్యాతిపొందుతున్నదో ప్రత్యక్షంగా మీరే

చూస్తున్నారు. అట్లా చూస్తూకూడ మీరు దానిని నిర్లక్ష్యం చేసుటంకంటే విపరీతం మరేదీ వుండబోదు. మహమ్మదుయొక్క అనుచరుడైతేనే తప్ప మనుష్యునికీ వేరు ముక్తిలేదు. ఇప్పటి కవతరించిన ప్రపక్తలలో కడపటి ప్రపక్త ఆయన. —అయితే బాగితో గమనించవలసిన ముఖ్యవిషయం మరొకటున్నది: ఊరక మహమ్మదీయమైతేనే చాలదు. అందులో ‘ఓమార్’ యొక్క అనుచరులు మాత్రమే ముక్తికి హక్తులు. ‘అలీ’ యొక్క శిష్యులు వట్టి దుర్మార్గులు, మత భ్రష్టులు, స్వామిదోహతులు!’

మొదట ముట్లాడిన సారసీక తత్వవేత్త ‘అలీ’ అను చరులలో వొకడు. అలీని, అతని సాంప్రదాయాన్ని నిందించగానే అతనికి కోపంవచ్చింది. దిగుమతి మంకాల వుద్యోగిగిట్టిగా జూబుచెవుదామని లేచాడు. కాని అప్పటికే అక్కడచేరిన వివిధమతస్థులలో పోస్సర కలహాలు వుట్టి, తీవ్రమైన వాదోపవాదాలలోబడి రొదచేయడం మొదలుపెట్టివారు. అలీనీనియా క్రైస్తవులు కొందరు, తిబెతుచేశపు భౌద్ధస్వాములు (లామాలు) కొందరు, ఇస్లామియి శిష్యులు, అగ్ని పుపాసకులు—యింకా యెందరందరో చేరి కూర్చున్నారక్కడ. పరమాత్మస్వరూపం, ఆయనను పూజించే విధానం—యీ మొదలైన విషయాలను గురించి అంతు లేని వివాద బయలుదేరింది. జాతులలో కల్లా తమ జాతి ఒక్కటి మాత్రమే భగవంతుని పూర్తిగా తెలుసుకొని, నిజమైన పూజచేస్తున్నదని యెవరికి వారే చెప్పకొనటం ప్రారంభించారు.

అక్కడనున్న ప్రతివ్యక్తీ తనంతటతాను కల్పించుకొని సర్పులా దిగినవాడే. ప్రతివాడూ నోరున్నంత వరకు పెద్దపెట్టునఅరుస్తూ, మండుతున్నమంటకు మరి నాలుగుచితుకులు తగిలించేవాడే. కోలాహల మంతకంతకుప్రబలి పెద్దదయింది. ఒకరిమాట వొకరికి నచ్చమండ, ఒకరనేది ఒకరికి వినబడకుండ తగవులాలు పెరిగిపోయింది. ఈ వాగ్యుద్ధంతో యేమాత్రపు జోక్యమూ కలిగించుకొనకుండా ఒక్క ని్యక్తిమాత్రం నిశ్శబ్దంగా ఒకమూలకూచుని చూస్తున్నాడు. లేనిరుతాగుకూ, హానంబహించి, యితరుల వాదప్రతివాదాలు శ్రద్ధగా

వంటూ కూర్చున్నాడు. ఈ యవకుడు చైనానేక  
గ్గుడు. 'కన్ ఫ్యూషియన్' తత్వజ్ఞుని శిష్యుడు.

చైనాయవకుడు మాట్లాడక కూర్చుండటం తురు  
మ్ముడుకనిపెట్టి, నెమ్మదిగా ఆతనిపక్క కుచేరి ప్రాభే  
యపూర్వకంగా యిట్లన్నాడు:

'ఏమినాను! నీవుచెప్ప న్యాయం! నీవు తప్పక  
నా అభిప్రాయంలో యోగిభవిస్తా వనుకుంటాను. నీవు  
మాట్లాడటంలేదు గాని, నీ యభిప్రాయం చెప్పవలసి  
వస్తేమాత్రం నా సిద్ధాంతాన్నే ముమ్మాటికీ సమర్థిస్తా  
వని నా దృఢనమ్మకం. మూడేశంనుంచి యిక్కడకు  
వచ్చే వర్తకులందరూ నా సహాయాన్నే వేక్షించి తరును  
నావద్దకే వస్తావుంటారు. బయటనుంచి యెన్నెన్ని మత  
విశ్వాసాలువచ్చి చైనాలో కాలుబెట్టినా, మీ దేశ  
యులు మతాలలోకల్లా మహమ్మదీయమతమే శ్రేష్ట  
మైనదని చెప్పి దానినే స్వీకరిస్తారని మీదేశపు వర్తకు  
లందరో చెబుతున్నారంటారు. ఇది నీకుమాత్రం తెలియ  
కుండావుంటుందా? నీవుతప్పక నా అభిప్రాయాన్నే  
ఆమోదిస్తావనిన్నీ, భగవంతునిగురించి ఆయన ప్రపక్త  
మహమ్మదునుగురించి వీరందరికీ తెలియజెపుతావనిన్నీ  
నిన్ను కోరుతున్నాను.'

'అవు నవును—అయ్యా, చెప్ప, చెప్ప! ఈ  
విషయంలో నీ యభిప్రాయమేమో చెప్ప, వంటూము.  
నీ వింతసేపూ కొంచెమైనామాట్లాడలేదే!' అంటూ మరి  
కొందరుకూడా ఆతనినే బలవంతంగా ఆడగటం  
మొదలుపెట్టినారు.

చైనాయవకు డొక్కక్షణం కండ్లుముసుకొని  
ఆత్మావలోకనం చేసుకున్నాడు. తిరిగి కండ్లు తెరచి  
చొక్కాచేతులు కొంచెంపైకి మలుచుకున్నాడు. తరు  
వాత చేతులురెండూ కట్టుకొని నెమ్మదిగా మాట్లాడటం  
మొదలుపెట్టినాడు:

'అయ్యా, మతవిషయాలుగురించి, ఈశ్వర విశ్వా  
సాన్నిగురించి మ న లో మ న ను సఖ్యతలేకపోవటానికి  
మనలో ప్రబలివున్న అహంకారమే ముఖ్యకారణం. మీ  
కొక కథ చెబుతానువినుండి. తద్వారా మనకీవిషయం  
చక్కగా బోధపడగలదు.

'నే నీ దినమే యిక్కడ ఒడదగినాను. మధ్య దారిలో

వం నీరు తీసుకొనడానికి మా 'స్టీమరు' సుమిత్రదీవికి  
తూర్పుతీరాన్ని లంగరు వేయబడ్డది. చాలమందిమి ఒడ  
దిగి గట్టుకువచ్చాము. అది మిట్టనుధ్యాయాసయము.  
ఎండతీక్షణానికి నిలువలేక కొందరుముపోయి ఒడ్డు  
పక్కనున్న కొబ్బరితోటలో నీడకు వేరి కూర్చున్నాము.  
అక్కడికి సమీపాన్నే కనిపిస్తున్నదొక పల్లెగామం.  
అక్కడ చేరినవార్యమందర మొకజాతివార్యము గాని,  
ఒకదేశంవార్యముగాని కాము. నానాదేశస్థుల మొక  
చోటకలియటం తటస్థించింది.

'మే మక్కడకూర్చుండగా గుడ్డివాడొకడు మా  
వద్దకువచ్చాడు. నూర్యునిబంసంక విడువకుండా చాల  
సేపు చూస్తుండేవా. అతని కండ్లుపోవడాని కదేకార  
ణమని తరువాత మాకు తెలిసింది. నూర్యుడంటే యేమో  
తెలుసుకొని, నూర్యుని వెలుతురునుపట్టుకొని పోకుచేదా  
మనేయుద్దేశంతో మొదట బయటదేరినాడు.

'ఈ సమస్యనెట్లాగో సాధించవలెనను పట్టుదలతో  
దినందినం అదేవనిగా గంటలతరబడి నూర్యునివంక  
దృష్టిని నిలిపి చూడటమే సాధనగాపెట్టుకున్నాడు.  
అట్లా చూడగామాడగా కండ్లురెండుపోయి అంధు  
డైనాడు.

'నూర్యునివంక తదేక దీక్షతో చూస్తూ తనలో తా  
నిట్లనుకునేవాడు : 'నూర్యునిజెలుతు రొక ద్రవపదార్థం  
కానేరదు. ద్రవపదార్థమే అయితే నీటివలె ఒక పాత్ర  
నుండి మరొక పాత్రలోనికి పోయడానికి వీలుండవలె  
కదా! గాలివీచినప్పుడు నీరు కదిలినట్లు అదీ కదల  
వలసినదే. దానిని అగ్నివంటి వస్తువుగా భావించటం  
కూడ సరికాదని తోస్తుంది. నిన్నైతే, నీళ్ళుపోయగానే  
ఆరిపోవదామరి? పోని అది అదృశ్యమైన ఆత్మవంటి  
వస్తువనికూడ చెప్పలేము. కంటికి స్పష్టంగా కనబడే  
వస్తువును ఆత్మవస్తువనవ నెట్లా? పోనీ స్థూలపదార్థ  
నుందామంటే అదికాదు. స్థూలవస్తువులన్నీ ఒక్కటే  
నుంచి మరొకస్థలానికి కదలుబడటంయిది కదల్చు  
బడగలదా—లేదు అందుచేత ఈయదృశ్య వస్తువు  
అసలేమిటో తెలియటంలేదు. ఘనపదార్థంగాదు, ద్రవ  
పదార్థంగాదు. అగ్నిగాని, అదృశ్యభూతంగాని కాదు.  
కనుక నూర్యుడనబడే యీవంతవస్తువు యేదీకాదనే

చెప్పవలసివస్తున్నది!

‘ఈవిధంగా తనలోతానే శుష్కవాదం చేసుకుంటూ, దినమంతా నూర్యునివంకనే చూస్తూ, నూర్యుని గూర్చే యెడతెగని ఆలోచనచేస్తూ కాలంగడపి కండ్లగాకుండా చివరకు మతిగూడ చెడగొట్టుకున్నాడు. పూర్తిగా గుడ్డితనం రావడంచేత, యిక సూర్యుడేలేడని నిశ్చయించుకొని నాస్తికుడైనాడు.

‘ఈ యంధునినెంటు సేవకుడొక డున్నాడు. యజమానిని నడిపించుకొనివచ్చి కొబ్బరిచెట్ల నీడను కూర్చుండబెట్టినాడు. కిందరాలిన యెండు కొబ్బరికాయ ఒకటి తెచ్చాడు. కొబ్బరిపీచుతో ఒక వత్తిచేసి, లోపలి నుండి నలగగొట్టి నూనెతీశాడు. తైలం కొబ్బరిచిప్పలో పోసి, వత్తితడిసి, దీపం వెలిగించాడు. సేవకు డీపంలోవుండగా యజమాని నిట్టూర్పువిడిచి సేవకునితో యిట్లన్నాడు.

‘ఏమిరా, నూర్యుడనేవస్తువు లేదని నీతోచెప్పినాను కాదా? ఉన్నదంటావా నీవు? ఇప్పుడెంత చీకటిగా వున్నదోచూడు! కాని మనుష్యులందరూ ఉన్నాడు వున్నాడంటారు. అదేమీ నా కర్ణం కావటం లేదు...ఉన్నట్లయితే అదేమీ, దాని ఆకార మెట్లావుంటుందో స్పష్టంగా చెప్పగలిగినవా డెడి?’

‘సేవకుడు జవాబిచ్చాడు : ‘అయ్యో నూర్యుడెటువంటివాడో నేను చెప్పలేను. వెలుతురంటే మాత్రం నాకు తెలుసుననుకుంటాను. ఇదిగో, యిక్కడొక దీపం వెలిగించాను. దీనితో మనకెన్నెన్ని పనులు నెరవేరుతాయో చూడండి! చీకటిలో కనబడని వస్తువులన్నిటిని దీపపువెలుతురులో చూచి గుర్తుపట్టగలము కదా! మీకు నాచేతనైన సేవంతా చేయగలగటాని కీదీపమే ఆధారం.’

‘అనిచెపుతూ సేవకుడు దీపపుచిప్పను వైకెత్తి పట్టుకొని ‘ఇదే, నానూర్యుడ’న్నాడు.

‘అసమయాని కక్కడనే కూర్చున్న కుంటివాడొకడు యీమాటలువిని, నవ్వి, గుడ్డివానిలో యిట్లన్నాడు :’

‘ఏమయ్యా, నీ జీవితమంతా గుడ్డితనంలోనే గడిచి పట్టున్నదే! నూర్యుడంటేనే తెలియకుండాపోయే

టంత పుట్టుగుడ్డివా అయ్యానీవు? ఆయితే నేను చెపుతానువిను! నూర్యుడొకపెద్ద నిప్పుముద్ద. ప్రతిదినమూ ఉదయాన సముద్రంలోపుట్టి, మా దీవిలోనున్న కొంపల చాటుకు సాయంకాలం దిగిపోతాడు. దినందినం మేమం దరమూ చూస్తూన్నదృశ్యమేయిది. నీకు కండ్లుంటే నీవూ మావలెనే చూడగలిగవుందువు?

‘ఈ సంభాషణవిని అక్కడిగుంపులోవున్న జాలరి వాడొకడులేచి యిట్లన్నాడు: ‘అయ్యా, మీరెవరో నాకు తెలియదు. మీరెప్పుడూ మీ ద్వీపాన్నిదాటి బయటికి పోయినట్లు తోచదే! పాపం, మీ కా కుంటితనమే లేకుండావుండి, మీనిన్న యావరణ దాటి నా వలె నావనెక్కి కొంచెం పెద్దస్వయాణాలుచేసి వుంటే యిట్లా అనినందరు. నూర్యుడస్తమించేది మీ ద్వీపంలోవుండే కొండలలోనేగాదు. ఉదయం సముద్రంలోనుంచి యెట్లా బయటికివస్తాడో, సాయంకాలం కూడ అట్లాగే తిరిగి సముద్రంలోనే కుంగిపోతాడు. ఇంతమట్టుకు నిశ్చయం. ప్రత్యక్షంగా సముద్రమీద నా కండ్లతో నేను చూచే సత్యమిది—’

‘మరొకడులేచి జాలరిమాట కడ్డువచ్చి యిట్లన్నాడు. ‘ఓహో! ఇది మరీబాగున్నది, వింతలలోకల్లా వింత! ఆంత వివేకంగల మనిషి యింత అర్థంలేకుండా మాట్లాడడానికి సాహసించడమే నా కాశ్చర్యంగావున్నది. నిప్పుముద్దయేమిటి-సముద్రంలోపడి మునగటమేమిటి- ఆరిపోకుండా తిరిగి లేచిరావడమేమిటి? ఏమీ టీ అసందర్భపుకబుర్లు! అసలునూర్యుడు నిప్పుముద్దనిచెప్పటమే సరికాదు. నూర్యుడొకదేవత. తన దివ్యరథాస్థితిగ్రామేయవనే బంగారుకొండ చుట్టూ విసుగు విరామం లేకుండా అనుక్షణమూ తిరుగుతూవుండే భగవానుడే నూర్యుడంటే. ఒక్కొక్కసమయంలో ‘రాహు, కేతు’ అనే రెండువస్తువులు నూర్యుభగవాను నెదుర్కొని అతణ్ణి మింగినేస్తుంటాయి. అప్పుడే భూమియంతా కొంతసేపటివరకూ చీకటిమయమైపోతుంది. రాహు కేతుల నోటినుండి అతడు విడువబడుగాక యని మా పురోహితులెప్పుడు ప్రార్థనచేస్తారో అప్పుడు నూర్యుడీ ఆపదనుంచి విముక్తుడౌతాడు. వారివారి చిన్నచిన్న ద్వీపాలుదాటి యెన్నడూ బయట కాలుపెట్టియెరుగని

నీవంటి మార్పులుతప్ప, తమ ఒక్కదేశంలో మాత్రమే నూర్యుడు ప్రకాశిస్తున్నాడనే వాళ్ళెవ్వరూ, యెప్పుడు వుండరు?

'ఈజిప్టుదేశంనుంచి వచ్చిన ఓడయజమా నొకడు కూడ ఆ సమావేశంలోవున్నాడు. అతమా యీ సూభా మణిలో పాల్గొని యిట్లాఅనటం ప్రారంభించాడు :

'కాదయ్యా, అట్లాకాదు. నీవు చెప్పేదిమాత్రంయేమి సమంజసం గా వున్నది? నూర్యుడు దేవుడనటంలో బొత్తిగా అర్థమేలేదు. వైగా హిందూదేశంచుట్టూ, తేక మేరుపర్వతం చుట్టూ తిరుగుతూ ఉంటాడనటం సత్యానికి చాలదూరం. నల్లసముద్రంలోనూ, అరేబియా సముద్రానికి చుట్టుపట్లనూ నే నెళ్ళిస్తూనే పెద్దపెద్ద ప్రయాణాలుచేశాను. 'మెషగాస్కూర్' ద్వీపానికి, 'ఫిలి పైన్' దీవులకూకూడ పోయినచ్చాను. హిందూదేశ మొక్కలే గాదు నూర్యుని కలుతురుతో నింపబడేది— నూర్యుడు ప్రపంచాన్నంతనూ వెలిగిస్తున్నాడు ఏవో ఒక్కదేశంచుట్టూగాని, ఒక పర్వతంచుట్టూగాని తిరు గుతూ కూర్చోడు. బాగా తూర్పున, అనగా జపాన్ దీవుల కవతలవైపున ఉదయించి, పశ్చిమదిశలు బహు దూరంగా బ్రిటిషుదీవులుదాటి అవలెక్కడనో అస్తమి స్తాడు. జపాన్ దేశస్థులు తమదేశానికి 'నిప్పాన్' (అనగా నూర్యుడుదయించేచోటు) అని పేరుపెట్టుకో లేదా? దానికిదేశకారణం. ఈ విషయంచుట్టుకు నాకు బాగా తెలుసునని నిస్సంశయంగా చెప్పగలను. ఎందు కంటే నాచుట్టుకునేను చాలాదూరం తిరిగిన మనిషిని. ఇదిగాక అనేకనూరపు ప్రయాణాలుచేసి సముద్రము యొక్క అంతుకనుకున్న మాతాతగారిద్వారా నేను తెలుసుకున్న విషయాలింకా యెన్నోవున్నవి.'

'ఇంకా యిట్లాచెప్పనిస్తే చాలనేపు చెప్పమంటూ పోయేవాడే ఈజిప్టునావికుడు. కాని యీలోగా ఆంగ్లేయనావికుడొకడు లేచి మాటందుకున్నాడు:

'నూర్యుని నడకనుకూర్చి ఇంగ్లాండు దేశస్థులకు తెలిసినంత సమాచారం ప్రపంచంలో మరేజాతివార్యకూ తెలియదని వమ్మండి. నూర్యుడనటం యొక్కడావున యించడు, ఎక్కడా అస్తమించడు. ఇది ప్రతిఆంగ్లే యునికీ తెలుసును. మరెవరికీ తెలియనివిషయం,

నూర్యు డెప్పుడూ భూమిచుట్టూ తిరుగుతూనేవుంటాడు. ఇంతవరకు నిర్వివాదం. దీనికి తిరుగులేదు. ఎందుచేతనంటే మేము భూమిచుట్టూ తిరిగినచ్చాము. అయితే మే మెక్కడా నూర్యుని కాలేదు. మే మెక్కడమాస్తే అక్కడే, యిప్పుడిక్కడ కనబడుతున్నట్లే, ఉదయ మయ్యేసరికి కనబడుతుంపటం, సాయంకాలాని కక్క డనో దాగుతుంపటం—ఆంటే. మరేయి పిశేషం లేదు.'

'ఇట్లా చెప్పుకూచెప్పుకూ ఆంగ్లేయు డొకకట్ట చేత బట్టుకొని, నేలమీద గుండ్రనిసున్నలు చుట్టడం మొదలు పెట్టినాడు. నూర్యు డాకాశంలో తిరుగుతూ, భూమి చుట్టూ యెట్లా ప్రయాణించేస్తూవుంటాడో తాను గీచే గీతలద్వారా అందరికీ తెలియజెప్పి, ఒక్కసారి గా అందరినందేహాలూ నివృత్తిచేదామని యెంతో ప్రయ త్నించాడు. కాని నోరునొప్పివుట్టేటట్లు చెప్పిచెప్పి ఒక్కరి సందేహంకూడా తీర్చలేకపోయినాడు. చివ రకు తామెక్కివచ్చిన ఓడనడిపే వానిని చూపిస్తూ ఆంగ్లేయుడిట్లన్నాడు: 'అనుకో, అతనినడగండి! దీనిని గురించి నాకంటే అతనికి బాగా తెలుసును. అతడు మీ కంతా సరిగా చెప్పగలను.'

'ఆంగ్లేయుడు చూపిన ఓడనాయుడు చాల తెలిసిన వాడు. కాని తనను చెప్పమని అడిగేవరకూ మానం వహించి కూర్చున్నాడు. విగతవాళ్ళుచేసే కోలాహల మంతా శ్రద్ధగాగమనిస్తూ తాను మాత్రమందుతో జోక్యం కళగించుకొనకుండా కూర్చున్నాడు. ఆంగ్లే యుడు అతనిని చూపడంకోసే, అందరూకలిసి అతని చుట్టూమాగికూర్చుని, అతని యభిప్రాయమేమో చెప్పనున్నారు అప్పు డోడనాయుడు డిట్లన్నాడు:

'అయ్యా, మీరందరూ ఒకరినొకరు తప్పుత్రోవ కీడ్చుకుంటున్నారు. వైగా యెవరిని వారే మోసపుచ్చు కుంటున్నారు. నూర్యుడు భూమిచుట్టూ యెన్నడూ తిర గడు. తనంతట తాను తిరుగుతూ, భూమే నూర్యుని చుట్టూ ప్రయాణించేస్తున్నది. భూమి తనకుతాను బొంగరంలాగున గిరగిరతిరుగుతూ, ప్రతి యిరవై నాలుగు గంటలకాలంలో జపాను, ఫిలిపైనుదీవులు, మనమిప్పు డున్న యీ 'సుమిత్ర' దీవి, యిదిమాత్రమేకాకండా,

ఆఫీకాను, విరోపాను, అమెరికాను, యిట్లాగే ప్రతి చోటును ఒకసారి నూర్చుని కెదురు గాతిప్పి చూపుతూ వుంటుంది. ఇట్లా దినదినమూ ప్రతిచోటూ నూర్చుని వెలుతురునూ వేడిమినీ పొందుతూవుంటుంది. ఏదో ఒక పర్వతంకొరకు, లేక ఒక ద్వీపంకొరకు, లేక ఒక సముద్రంకొరకూ కాదు నూర్చుడు ప్రకాశించేది. లేక ఒక్క మనలోకానికి (అనగా యీభూమికి) మాత్రమే నూర్చుడు ప్రకాశిస్తూన్నాడనుకొనటంకూడా తప్పే. మన ప్రపంచంలోపాటు యింకను యిటువంటి అనేక ద్రవంచాలను నూర్చుడు వేడిమినీ వెలుతురునూయిస్తున్నాడు. మీరు మీ చుట్టూకట్టుకొన్న చిన్నచిన్న గూళ్ళను మాత్రం చూచుకొని ఉపొంగుతున్నారు. అక్కడన్నదిమోసమంతా. ఈ కొద్దిమాపుచూని అసంతమైన ఆకాశంవకమాస్తే యీవిషయం మీకు బాగా బోధపడుతుంది. మీఒక్కరికోసంగాని, లేక మీఒక్కడేకోకొరకుగాని నూర్చుడు వెలుగుతున్నాడనే భ్రాంతి అప్పుడుగాని మీనుంచి తొలగిపోదు.'

'ఈ యోడనాయకుడు పెద్దపెద్ద ప్రయాణాలు చేసినవాడు ఆకాశంలోతిరిగే గ్రహమండలాల నడకలనుగూర్చి బాగా తెలుసుకున్నవాడు. వివేకంలో, విచక్షణతోకూడుకున్న ఆనుభవజ్ఞానం సంపాదించాడు. కనుకనే సత్యమేదో తెలుసుకోగలిగాడు. తనకు తెలిసిన సత్యాన్ని యితరుల కండ్లకేసి నిజమైన సంతృప్తిని ఆనందాన్ని యియ్యగలిగాడు.'

ఇట్లా తనకథను ముగించి చైనాయువకుడు కాఫీ హాటలులో కూర్చున్నవాళ్ళలో యిట్లన్నాడు :

'భగవద్విశ్వాసానికి సంబంధించిన విషయాలుగూడ యిట్టివే అహంకారమే మనుష్యులను తప్పుడుమార్గాల కీడ్చుకొనిపోయి, తుదకేమీ కనుపించని అంధకారంలో ముంచుతుంది. అదికల్పించే భేదాభిప్రాయాలకూ, పరస్పర కలహాలకూ అంతుండదు. నూర్చుడెట్లాగో భగవంతుడూ అట్లాగే, ప్రతివాడూ తనమట్టును తనకొక భగవంతు డుండాలని కోరుకుంటాడు. ఆధుమక్షం తన జాతికైనా ప్రత్యేకంగా ఒక భగవంతు డుండితరవలె ననుకుంటాడు. ఇంతేకాదు. తన దేవుణ్ణి వెంటదీసుకొని మిగత జాతులవై సవాలుచేస్తూ వుంటాడు. ఏ

విశ్వేశ్వరుని, యేసర్యవ్యాపిని యీత్రపంచమంతా కలిసి యెనా తనలో కట్టిపెట్టుకొనజాలదో, ఆ విశ్వమయుని యేజాతి కాజాతే తాను కట్టుకున్న చిన్నచిన్న యరుకు గూళ్ళలో పట్టి బంధింప జూస్తుంది. మానసజాతి నంతస్తూ ఒక్క విశ్వాసంలో, ఒక్కమతంలో, ఒక్క ఆత్మదృష్టిలో కలిసి బంధించే వుద్దేశంతో భగవంతుడే స్వయంగా నిర్మించిన యీ విశ్వమందిరంతో పోల్చదగిన దేవాలయం మరెక్కడున్నది?

'భగవన్నిర్మితమైన ఈ మహావిశ్వమే నిజమైన దేవాలయం. మనుష్యుడుకట్టే గుడిగోపురాలన్నీ యీ పెద్దఅలయాన్ని అనుసరించే, యీఫక్కినే కట్టబడవలె. అట్లా కట్టబడినప్పుడే ఆవి మనుష్యుని కుపయోగపడతవి. ప్రతిగుడిలోనూ పవిత్రజలకలకా లుంటవి. దీపాలు, చిత్తరువులు, శిల్పాలు, శిలాశాసనాలు, ధర్మగ్రంథాలు, వైవేద్యాలు, గర్భాలయాలు, అర్చకులు, పురోహితులు—యీ కలాపమంతా ప్రతిగుడిలోనూ వుంటుంది. కాని భగవంతుడిచ్చిన యీ విశాలమహాసముద్రాన్ని మించిన జలకలశం, అసంతాకాశాన్నిమించిన గుడికప్పు, నూర్చుచంద్రులను నక్షత్రాలనుమించిన అఖండజోతులు, పరస్పరప్రేమతో, పరోపకారబుద్ధితో ప్రకాశించు మానవులతోపోల్చదగిన చిత్తరువులు యే గుళ్ళువెతికితే మనకు కనిపిస్తాయి? మానవకోటి క్షేమంకొరకూ, సుఖంకొరకూ ప్రపంచమంతటనూ వెదజల్లబడ్డ పరమేశ్వరుని ప్రత్యక్షఆశీస్సులకంటె మనకు సులభంగా అవగాహనయ్యే ధర్మశాసనాలు మరెక్కడుంటవి? ప్రతిమనిషి హృదయంలోనూ స్పష్టంగాను, సులభంగానూ న్రాయబడ్డ శాసనాన్నిమించిన ధర్మశాస్త్రంకొరకు యెక్కడ వెదకబోవలె? పవిత్రప్రేమతోనిండిన హృదయాలతో మానవక్రేణిచేయు స్వార్థత్యాగంకంటె అధికమైనకానుక, ఉత్సృష్టమైన బలిదానము భగవంతునికి మరేమికావలె? సదాచార్యునిమానవుని హృదయ పీఠంతో పోల్చదగిన గర్భాలయం భౌతికప్రపంచంలో యెక్కడ కనబడుతుంది? అటువంటి హృదయగర్భాలయాలలోమాత్రమే భగవంతుడు ప్రత్యక్షదర్శనమిచ్చి మన కానుకల నందుకుంటాడు.

'మనుష్యుడు భగవంతుని తనలో తానెంకొన్న

తంగా భావించుకోగలడో అంతభాగా ఆయనను తెలుసుకున్నవాడోతాడు. మనభావ మెంతవికాలమో, మన భగవంతుడుగూడ అంత ఉన్నతుడు. మనబుద్ధి యెంత కొద్దిపాటినో, మనం కల్పించుకునే భగవంతుడు కూడ అంత సుకుచితుడే. ఆయనను తెలుసుకున్నకొద్దీ ఆయన మందితనాన్ని, దాక్షిణ్యాన్ని, అతడు చూపే అసారప్రేమను అనుకరిస్తూ మనుష్యుడలనికీ దగ్గరగా చేరుతున్నట్లాడు. ఆయన అడుగుజాడలను యెంత స్పష్టంగాగుర్తించి అడుగులో అడుగుపెట్టి నడుస్తామో అంతదగ్గరకు చేరుకుంటాము.

‘అందుచేత నూర్యునిజ్యోతి ప్రసంగాన్నంతమా వెలిగిస్తున్నది నే సంపూర్ణసత్యాన్ని తెలుసుకున్న జ్ఞాని, ఆ నూర్యుని అంశను, ఒక్క కిరణాన్నిమాత్రమే తాను వెలిగించుకున్న చిన్నదిన్నెలో చూచుకునే కించిజ్ఞుని

చూచి సరిహాసించటంగాని వంచనచేయడంగాని సరి కాదు. తనఅంధత్వంచేత నూర్యుని అసలేచూడలేక నూర్యుడే లేవనిచెప్పే నాస్తికునిచూచిపూడ దూషించ టాని కెవ్వరికీ హక్కులేదు.’

కన్ పూర్వషియస్ యొక్క శిష్యుడైన చైనా యువకు డిట్లా చెపుతున్నంతసేపూ కాఫీ క్లబ్బంతా నిశ్శబ్ద మయింది యువకునుచెప్పిన సమాధానానికి అందరూ ఆశ్చర్యపడి ఆనందభరితులైనారు. తమలోతాము పెంచుకున్న ఆహంకారాలను తలచుకొని యెవరికీవారే సిగ్గుపడ్డారు. సంశయాతులలకు సంజేహానికృత్తి అయింది. యువకుని వివేకాన్ని, జ్ఞానసంపత్తిని, అన్నిటి కంటెనూ యెక్కువగా అతని నమ్రతనూ కృతజ్ఞతతో ఆభినందిస్తూ అందరూ సెలవుపుచ్చుకున్నారు.

—తల్లాప్రగడ ప్రకాశరాయుడు ఎం.వ.



“ వి ర క్తు డు ”

మ. వలపుల్ గుల్కగ నేలొకో యిటుల నక వాల్చాపులక జూచి నీ వెలమిక సత్వెదు మందహాసములు ; తన్నీ ! నాదు డెందంబునక జలజాతాక్షులతోడి వేడకల కికణ స్థానంబులే దింక, ని మ్మలముల్ నీదగు యత్నముల్, తలగుమీ, బాలా శిరోరత్నమా !

చ. చలువలు జల్లు వెన్నెలలు, సౌరభముల్ ప్రసరించు క్రోవ్విరుల్, చెలువగు రమ్యసాధములు, శ్రీలజలంగెడి పుష్పవాటికల్, విలువ దొలంగె నేడు రమణీమణి, యేల వృధాప్రయాసముల్, దలపకు మింక నన్ను, మదితా ! మది తాపమునొందకుండుమీ !

మ. వనితా ! చాలును జాలునిల్వు మిక నాపై మోహదృగ్భాణముల్ జెనకన్ బోకుము ; సంసృతికగడచి శాంతింజెంద గాంఠించు న న్నెనయకజాడగ న్యాయమానె సుదతీ యివింత యోచించి నా వినతిక గైకొని వీడగాదగును న న్వేచంద్రబింబాననా !

మ. అరయం నీ కనుదమ్ములందొలయు దివ్యజ్యోతి జ్యోతాన్నివళిక దిరమై నిల్చి యనంగసూక్తులను బుద్ధికజొన్ని తీండ్రించు న . బృరమా రేలున్నరింపనేల ముగుదా ! పుష్పాస్తు దౌర్జన్య ము ధ్వరతక నన్నిక లేపజాలదు సఖీ ! దూరంబు నీకయ్యెదక.

—గో దా వరి సత్య నా రాయణ, బి.వ.